

اردو رسم الخط میں ہائے دو چشمی (ھ) کی حیثیت اور

استعمال: ایک تنقیدی جائزہ

Dr, Suleman Athar

Government College, Hujra Shah Mukeem, Okara

Urdu Rasmul Khat Main Haye Dou Chashmi Ka Estamaal: Eik Tanqeedi Jaiza

Urdu has a status of the national language of Pakistan. It is often written in **NASTALEEQ** script, though **NASKH** script is also used for it. According to National Language Authority, Urdu Script has fifty seven basic phonemes in which eleven **Hindi Haaiya Jerking** phonemes (ٹھ، ڈھ، ڈھ، ڈھ، ڈھ، ڈھ، ڈھ، ڈھ، ڈھ، ڈھ، ڈھ) are also included, because Urdu Script is derived out of Arabic, Persian and Hindi Scripts. Urdu Script has six more **Haiya Jerking** phonemes (ٹھ، ڈھ، ڈھ، ڈھ، ڈھ، ڈھ) besides above mentioned eleven Hindi Haiya phonemes which are not in Hindi Script. A few more **Haiya Jerking phonemes** (ٹھ، ڈھ، ڈھ، ڈھ، ڈھ، ڈھ) are expected to be included in Urdu Script in future.

Haaiya phonemes of Urdu Script has four different shapes and names(Haaye Huttee, Haaye Hawwaz, Haaye Dou Chashmi, Haaye Mukhtafi) in Urdu words but only **Haaye Huttee** (ٹھ) and **Haaye Hawwaz** (ڈھ) have their definite and identical places like other Urdu basic alphabets while **Haaye Mukhtafi** and **Haaye Dou Chashmi** (ھ) have neither definite position in Urdu alphabets nor clear sounds like **Haaye Huttee** (ٹھ) and **Haaye Hawwaz** (ڈھ) in Urdu words. So, it is absolutely wrong to write **Haaye Dou Chashmi** in place of **Haaye Hawwaz** in Urdu words. They, both, can never be an alternative of each other in any Urdu word. For

Naskh Script of Urdu, *Haaye Dou Chashmi* is needed to be modified. It should be used in the same shape as in the **Nastaleeq Script** of Urdu.

انسان کی سماجی، معاشرتی، معاشی، سیاسی اور مذہبی زندگی میں زبان کو مرکزی حیثیت حاصل ہے۔ پوری دنیا میں ہر لسانی خطے کے لوگ روزمرہ زندگی کے شب و روز میں اپنے جذبات، احساسات، خیالات اور معلومات کی باہمی ترسیل کے لیے اپنی مادری زبان، علاقائی زبان، ملکی زبان یا کسی بین الاقوامی زبان کا استعمال کرتے ہیں۔ کئی کہ بہرے اور گونگے (سماعت و تکلم سے محروم افراد) بھی روزمرہ معمولات کے دوران، دیگر افراد سے باہم ابلاغ کے لیے اشاروں کی زبان کا سہارا لیتے ہیں۔ زبان، تحریر و تقریر دونوں صورتوں میں، ہر انسان کی شخصیت کی آئینہ دار ہوتی ہے۔

پاکستان جنوبی ایشیا کا ایک کثیراللسان ملک ہے جہاں مختلف پاکستانی زبانیں پنجابی، سرائیکی، سندھی، بلوچی، پشتو، ہندکو، براہوی، میواتی، بلتی، شینا، بروشسکی، وٹی، کشمیری، پہاڑی اور ڈوگری وغیرہ اپنے اپنے لسانی خطوں میں مادری زبان کی حیثیت سے بولی اور سمجھی جاتی ہیں۔ ان میں سے بعض زبانیں مثلاً پنجابی، سندھی، پشتو اور بلوچی وغیرہ سکول کی سطح پر بھی پڑھائی جا رہی ہیں۔ اردو پاکستان کی قومی زبان ہے اور بیشتر سرکاری و نجی تعلیمی اداروں میں مختلف مضامین کی تدریس کے لیے ذریعہ تعلیم کی زبان کی حیثیت سے رائج ہے۔ اردو کو دیگر پاکستانی زبانوں پر سب سے بڑی فوقیت یہ حاصل ہے کہ یہ ملکی سطح پر مختلف لسانی اکائیوں کے مابین باہمی ابلاغ کے لیے رابطے کی زبان (Lingua Franca) کی حیثیت سے مستعمل ہے۔ اردو، ہمسایہ ملک بھارت کی پندرہ قومی زبانوں میں سے ایک زبان ہے۔ انگریزی، فرانسیسی اور عربی زبانوں کے بعد ”اردو“ وہ چوتھی زبان ہے جو بین الاقوامی سطح پر ابلاغی ضروریات پوری کر رہی ہے کیونکہ یورپ، امریکہ، کینیڈا، آسٹریلیا، مشرق وسطیٰ اور خلیج عرب ریاستوں میں مقیم پاکستانی، بھارتی، بنگلہ دیشی، بھوٹانی، نیپالی، افغانی اور کشمیری باشندے وغیرہ باہم رابطے کے لیے بالعموم اردو زبان ہی استعمال کرتے ہیں۔ مذکورہ ممالک کے باشندوں کے علاوہ یورپی، افریقی اور خلیجی ممالک کے باشندے بھی ملکی ضروریات کے تحت اردو سیکھ رہے ہیں۔ بقول مختار زمن

”سعودی عرب میں رہنے والے عربی معلم اور دکانداروں کو نیز بریڈ فورڈ کے معمولی سنتری کو بھی

پاک و ہند کے باشندوں سے بات چیت کرنے کے لیے اردو سیکھنا پڑتی ہے۔“ (۱)

اردو اپنی ساخت کے لحاظ سے ایک مخلوط زبان ہے جس کا بیشتر ذخیرہ الفاظ عربی، فارسی، ترکی اور انگریزی زبانوں سے ماخوذ ہے تاہم اس میں مختلف پاکستانی زبانوں مثلاً پنجابی، سرائیکی، سندھی، بلوچی، پشتو، ہندکو، براہوی، بلتی، شینا، بروشسکی اور کشمیری وغیرہ کے علاوہ برصغیر کے دیگر زبانوں مثلاً پالی، برج بھاشا، ہندی اور سنسکرت وغیرہ کے اثرات بھی موجود ہیں۔ اسی لیے اردو کا رسم الخط بھی ایک مخلوط رسم الخط ہے جو عربی، فارسی اور سنسکرت زبانوں کے رسم الخط سے ماخوذ ہے۔ رومن رسم الخط اور ہندی و یونانگری رسم الخط کے مقابلے میں اس کی ایک خاص خوبی یہ ہے کہ اس میں دنیا کی ہر زبان کے الفاظ کی صوتی تحریر اپنی اصل کے لیے صوتیہ موجود ہیں۔ کسی بھی زبان کی سادہ ترین اور اقل ترین تنگمی آواز کو صوتیہ کہتے ہیں۔ (۲) ہر زبان کے چند مخصوص صوتیہ ہیں جو اس زبان کا نظام اصوات تشکیل دیتے ہیں۔ ان بنیادی صوتیوں کا مجموعہ اس زبان کا ابجد کہلاتا ہے۔ بعض محققین نے ان صوتیوں کو ”حرف“ لکھا ہے۔ اگر انہیں حرف مان لیا جائے، تو ”اسم، فعل، حرف“ کی

بحث میں جن اردو الفاظ کو ”حرف“ کہا جاتا ہے اور عربی زبان کے تنبیغ میں ان کی کئی اقسام بیان کی جاتی ہیں، اُن میں اور ان سادہ تکلمی آوازوں (صوتیوں) کی حیثیت اور مقام میں فرق سمجھنا نامشکل ہو جاتا ہے۔ اس لیے، پیشتر جدید ماہرین ان سادہ تکلمی آوازوں کو ”حرف“ کی بجائے ”صوتیہ“ ہی لکھتے اور کہتے ہیں۔ اردو رسم الخط میں صوتیوں کا اتنا زیادہ تنوع ہے کہ ہر قسم کے تلفظ اس میں ادا ہو سکتا ہے جس کی وجہ سے اردو بولنے والا شخص ہر زبان کے مخصوص تلفظ اور لُحْن کو سیکھنے اور ادا کرنے میں دقت محسوس نہیں کرتا جبکہ دنیا کی دیگر زبانیں اس خوبی سے محروم ہیں۔ (۳) اردو رسم الخط کے دو مختلف انداز تحریر ہیں: خط نسخ اور خط نستعلیق جن کے اپنے اپنے طے شدہ محاسن و معائب ہیں۔ اسی لیے شان الحق حقی کو کہنا پڑا کہ اردو رسم الخط میں نسخ اور نستعلیق دونوں شامل ہیں کیونکہ یہ دونوں لازمی طور پر ایک ہیں۔ (۴) پاکستان کی قومی زبان اردو کی ترویج و اشاعت اور تحفظ کے قائم سرکاری ادارے مفتدرہ قومی زبان اسلام آباد کے زیر اہتمام ۲۶ جنوری ۲۰۰۴ء کو منعقدہ ایک اجلاس میں درج ذیل ستاون صوتیوں کو معیاری تسلیم کیا گیا ہے یعنی

”ا، آ، ب، پ، پھ، ت، تھ، ٹ، ٹھ، ث، ج، چھ، چ، ح، خ، د، دھ، ڈ، ڈھ، ذ، ذر، ر، رھ، ژ، ژھ، ز، ژس، ش،

ص، ض، ط، ظ، ع، غ، ف، ق، ک، گھ، گ، گھ، ل، لھ، م، مھ، ن، نھ، ل، و، وھ، ہ، ہ، ی، یھ، ے۔“ (۵)

اردو رسم الخط کی ایک انفرادیت یہ ہے کہ اس میں عربی، فارسی اور ہندی زبانوں کے صوتیے بھی شامل ہے جن میں سے خالص عربی صوتیے (ث، خ، ذ، ص، ض، ط، ظ، ع، ق، نو، خالص فارسی صوتیے (ژ) ایک، خالص ہندی صوتیے (ٹ، ڈ، ژ، تین اور ہندی ہائے صوتیے (بھ، پھ، تھ، ٹھ، جھ، چھ، دھ، ڈھ، ژھ، کھ، گھ) گیارہ ہیں۔ (۶) مجموعی طور پر اردو صوتیوں کی بنیادی شکلیں صرف بیس ہیں (ا، ب، ح، د، ر، س، ص، ط، ع، ف، ق، ک، ل، م، ل، و، ہ، ی، ے) جن کے باہم ملاپ اور نقطوں کی تبدیلی سے ہفتہ اردو صوتیے تشکیل پاتے ہیں۔ اردو کے مروجہ صوتیوں کی تعداد دنیا کی کسی بھی زبان کے صوتیوں کی نسبت کہیں زیادہ ہے۔ (۷) جن کی وجہ سے اس میں دنیا کی ہر زبان کی آوازوں کی ادائیگی کے لیے دیگر زبانوں کے مقابلے میں چک پزیری بہت زیادہ ہے۔

علم صوتیات میں ”آواز“ کو بنیادی اہمیت حاصل ہے اور اسی اصول کے تحت کسی بھی زبان کے ابجد کا نظام اصوات تشکیل پاتا ہے۔ چنانچہ کسی زبان میں مستعمل ایک ہی ”آواز“ کے لیے دو علامتیں یا تحریری اشکال نہیں ہو سکتیں۔ تاہم دنیا کی دیگر ترقی زبانوں مثلاً انگریزی، فرانسیسی، جرمن، روسی یا اطالوی کے نظام اصوات کے برعکس، عربی اور فارسی زبانوں کے نظام اصوات کے زیر اثر، اردو زبان کے نظام اصوات کی بنیاد صوتیاتی اصولوں سے انحراف کرتے ہوئے ”حرف“ رکھی گئی ہے (۸) کیونکہ اردو رسم الخط میں ایک سے زیادہ جگہ پر ایک ہی ”آواز“ کے لیے ایک سے زیادہ علامتیں موجود ہیں مثلاً (ا، ع) جیسے آم اور عام، (ت، ط) جیسے تولید اور طول، (ث، س، ص) جیسے ثبوت، سکول اور صبور، (ح، ہ) جیسے حاجی اور ہاجر، (ذ، ز، ض، ظ) جیسے ذخیرہ، زیرہ، ضبط، ظرف۔ یہی ہم صوت ”اردو صوتیے“ مہتمد یوں اور نو آموز طالب علموں کے لیے املا کے مسائل پیدا کرتے ہیں۔

صوتی اعتبار سے، اردو زبان کے صوتیے ”ہائے“ کی بنیادی طور پر دو اقسام ہیں یعنی ”ہائے ملفوظی“ اور ”ہائے غیر ملفوظی“۔ ”ہائے ملفوظی“ وہ ہائے ہے جو اردو ابجد میں ایک مستقل اور منفرد صوتیے کی حیثیت شامل ہے اور کسی اردو لفظ میں اس طرح استعمال ہوتی ہے کہ اُس لفظ کی ساخت اور تلفظ کی ادائیگی میں واضح طور پر محسوس ہوتی ہے۔ (۹) ہائے ملفوظی دو طرح کی ہوتی ہے: ”ہائے ہوز (ہ)“ اور ”ہائے حلی (ح)“۔

ہائے مٹھی (ح) کو ”ہائے مہملہ“ بھی کہا جاتا ہے۔ اردو رسم الخط میں اس کے استعمال اور پہچان میں بالعموم کوئی دشواری پیش نہیں آتی کیونکہ یہ اپنی مختصر شکل (ح) میں بھی ایک منفرد شناخت کا حامل ہوتا ہے مثلاً حجرہ، حجام، محبت، محنت، محبوب، محراب، محرم، مجروح، روح، شارح وغیرہ۔

ہائے ہوز (ہ) کو ”ہائے مدورہ“ یا ”ہائے گول“ بھی کہا جاتا ہے اور یہ چار مختلف شکلوں میں استعمال ہوتی ہے۔ یہ کسی اردو لفظ یا اس کے ساختی جزو کے شروع میں ”ب، پ، ت، ٹ“ کی ابتدائی مختصر شکل کی طرح آتا ہے جس کے نیچے ایک ”ہا کی نما“ شوشہ (،) سا ہوتا ہے جو اس کی نمائندگی کرتا ہے مثلاً ہوا، ہاتھی، ہاکی، بل، ہمزہ، ہزار، ہنر، روہنگ، ہجزا، ہوتا، ہجر، ہنسی، ہلال، ہادی، ہانڈی، ہتھکڑی، گاہک، اور ہنڈی وغیرہ۔ کسی لفظ کے درمیان میں، ہائے ہوز (ہ) کی شکل کہنی دار (ہ) ہو جاتی ہے لیکن شوشہ (،) پہلی صورت کی طرح نیچے لگا جاتا ہے جیسے سہارا، شہید، اطہر، گہر، مہنگا، بہت، تہس نہس، بہادر، بہتر، مہیج، مہا کاج، مہتر، مہارت، پہاڑ اور جہیز وغیرہ۔ کسی اردو لفظ کے آخر میں، ہائے ہوز (ہ) کی شکل ہائے مختلف کی طرح ہو جاتی ہے اور نیچے والا شوشہ (،) ہی اسے ہائے مختلف سے ممتاز کرتا ہے۔ آج کل اردو تحریر میں یہ شوشہ (،) لگانے کا رواج قریباً کم ہو چکا ہے جس کی وجہ سے ”ہائے ہوز (ہ)“ کی جگہ بالعموم ”ہائے مختلف“ کا گمان ہوتا ہے مثلاً جگمگہ کی بجائے جگمگہ، یہہ کی بجائے یہہ، کھہ کی بجائے کہ وغیرہ۔ تاہم اردو زبان و ادب سے گہری وابستگی کی بدولت ہی مختلف اردو الفاظ میں ہائے ہوز (ہ) کی اُس شکل و صورت کی پہچان ممکن ہو سکتی ہے جس کے نیچے ہائے ہوز کا مخصوص شوشہ (،) نہیں لگا ہوتا۔ جب ”ہائے ہوز (ہ)“ کسی اردو لفظ کے آخر میں ایک الگ تھلگ جزو کی حیثیت سے شامل ہوتا ہے تو یہ مکمل شکل (ہ) میں لکھا جاتا ہے جیسے راہ، واہ، نباہ، گواہ، کواہ، شاہ، ماہ، تباہ اور عید گاہ وغیرہ (۱۰) اور نیچے شوشہ (،) کی قطعاً ضرورت باقی نہیں رہتی۔

”ہائے غیر ملفوظی“ وہ ہائے ہے جو کسی بھی اردو لفظ کے تلفظ میں ایک جدا گانہ، منفرد اور مستقل صویبے کی حیثیت سے استعمال نہیں ہوتی بلکہ بعض دفعہ اردو لفظ کے کسی ساختی صویبے کے ایک ترکیبی جزو کی حیثیت سے شامل ہو سکتی ہے اور تلفظ کی ادائیگی میں ایک الگ تھلگ منفرد صویبے کی طرح محسوس نہیں ہوتی۔ ہائے غیر ملفوظی بھی دو طرح کی ہوتی ہے یعنی ”ہائے مختلف“ اور ”ہائے دو چشمی“ (ھ)۔ مجموعی طور پر کہا جاسکتا ہے کہ اپنی بناوٹ اور ترکیب استعمال کے لحاظ سے، اردو رسم الخط میں صویبے ”ہائے“ چار مختلف ناموں سے استعمال ہو رہے ہیں یعنی ہائے مٹھی (ح)، ہائے ہوز (ہ)، ہائے دو چشمی (ھ) اور ہائے مختلف۔

”ہائے مختلف“ کو ہائے مختلف اس لیے کہا جاتا ہے کہ ہائے ملفوظ کی طرح تلفظ میں ہائے (ہ) کی منفرد آواز ظاہر نہیں ہوتی اور اردو رسم الخط میں دیگر صویبوں یا بنیادی تکلی آوازوں کی طرح اس کی کوئی مستقل حیثیت نہیں ہے بلکہ یہ ایک ایسی علامت ہے جو اردو زبان میں معرب و مفرس ذیل الفاظ کے آخر میں اپنے ما قبل صویبے کی حرکت (زبر) کو سہارا دینے اور اس کا ٹھہراؤ برقرار رکھنے کے لیے لکھی جاتی ہے۔ جب ہائے مختلف کسی اردو لفظ کے تلفظ میں الف ”ا“ کی آواز مستعار لیتی ہے تو یہ حرف علت کی طرح عمل کرتی ہے مثلاً ولولہ، فیصلہ، شاہانہ، عارفانہ، جداگانہ، خانہ، خولجہ، شعلہ، روانہ، پروانہ، خستہ، مایہ، ہمسایہ اور کمینہ وغیرہ۔ البتہ ہندی، انگریزی اور دیگر دیسی زبانوں کے الفاظ کے آخر میں ہائے مختلف کا استعمال درست نہیں ہے بلکہ الف ”ا“ کا استعمال ہی درست اور فصیح سمجھا جاتا ہے مثلاً پتا، بھروسا، ڈراما، کمر، معما، تماشا، خرما، تمغا، سقا، بقایا، تورما، ناشتا، شوربا، چغا، مَرُتا، ملغوبا، چمکا وغیرہ۔ جبکہ روزمرہ زندگی میں ان الفاظ کو ہائے مختلف سے لکھنے کی روش عام ہے جیسے پتہ، بھروسہ، ڈرامہ، معما، تماشا، خرما، تمغا، سقا، تورما، ناشتا، شوربا، چغا، مَرُتا، ملغوبا، چمکا وغیرہ جنہیں ہرگز درست قرار نہیں دیا جاسکتا۔ (۱۱) بعض

ایسے اردو الفاظ بھی ہیں جن کے آخر میں ہائے محذوفی ہرگز نہیں ہوتی مگر چند احباب اپنی کم علمی کی وجہ سے ان کے آخر میں زبردستی ”ہائے محذوفی“ کا اضافہ کر دیتے ہیں مثلاً مصرعہ، موقعہ، موضعہ اور معدہ وغیرہ جبکہ ان الفاظ کی اصل املا ”مصرع، موقع، موضع، مع“ ہے۔ (۱۲)

”ہائے دوچشمی (ھ)“ کو اردو رسم الخط میں ایک بنیادی مستقل صوتیے کی حیثیت حاصل نہیں ہے بلکہ یہ ہندی اور سنسکرت زبانوں کی بھاری ہکار آوازوں کی نمائندگی کے لیے دیگر بنیادی اردو صوتیوں (ب، پ، ت، ٹ، ج، چ، ڈ، ڈھ، ڈک، گ، ل، م، ن، و، ی) کے آخر میں ایک جزوی حیثیت سے باہم اختلاط کر کے مفرد ہکار ہائے صوتیوں (بھ، پھ، ٹھ، چھ، دھ، ڈھ، رھ، ڈھ، گھ، لھ، مھ، نہ، دھ، بھ) کی تشکیل کرتا ہے۔ اسی لیے ہائے دوچشمی کو ہائے مخلوط بھی کہا جاتا ہے۔ ان ہائے صوتیوں کی ادائیگی میں زبان غیر ہائے صوتیوں کی نسبت زیادہ پھیلتی ہے اور سانس کا اخراج جھٹکے سے ہکار کے ساتھ ہوتا ہے۔ (۱۳) اسی لیے ان اصوات کو ہکار آواز میں بھی کہا جاتا ہے۔ یہاں یہ بات قابل ذکر ہے کہ دیوناگری رسم الخط کے ہائے صوتیوں کے تحریری و تقریری اظہار کے لیے عربی، فارسی اور انگریزی زبانوں کے رسم الخط میں متبادل صوتیے موجود نہیں ہیں۔ چنانچہ اردو سیکھنے والے غیر ملکی طالب علموں کو سب سے زیادہ دقت ہکار ہائے اصوات کی آموزش میں پیش آتی ہے اور یہی ہکار ہائے اصوات ان کے لیے مختلف املائی اور خواندگی کے مسائل کا سبب بھی بنتی ہیں۔ (۱۴) اسی طرح پاکستانی طالب علموں میں سے بالعموم پشتون طالب علموں کو ہائے اصوات میں مشکل پیش آتی ہے کیونکہ پشتو زبان میں ہکار صوتیوں کی ادائیگی کے لیے کوئی باقاعدہ صوتی نظام نہیں ہے۔ (۱۵) اور ہائے اصوات کی ادائیگی کے لیے دیگر پاکستانی طالب علموں کی نسبت زیادہ محنت اور مشق کی ضرورت ہوتی ہے۔

عربی نسخ اور فارسی نسخ رسم الخط کی طرح، سندھی رسم الخط میں بھی ہائے دوچشمی ”ھ“ ایک مفرد بنیادی صوتیے ہے جو اردو رسم الخط کے ہائے ملفونی ”ہ“ کی جگہ استعمال ہوتا ہے مثلاً اردو زبان کے الفاظ شہود، کہنا، مہاجر، مہمان وغیرہ سندھی رسم الخط میں شہود، ھنا، مہاجر، مہمان وغیرہ سے لکھے جاتے ہیں۔ سندھی نسخ رسم الخط میں آٹھ ہندی بھاری ہائے آوازوں کی ادائیگی کے لیے اردو رسم الخط کے برعکس، ہندی دیوناگری رسم الخط کی طرز پر بعض بنیادی صوتیاتی اشکال پر اضافی نقطوں کے استعمال سے نئے سندھی صوتیے تشکیل دیے گئے ہیں۔ بناوٹ و تشکیل کے اعتبار سے، یہی مفرد ہائے صوتیے سندھی رسم الخط کو اردو رسم الخط سے ممتاز کرتے ہیں۔ نیز سندھی رسم الخط میں، ان آٹھ ہائے صوتیوں سمیت بارہ ایسے صوتیے ہیں جو صوتیاتی اعتبار سے ”سندھی“ اور ”اردو“ دونوں زبانوں میں مشترک ہیں تاہم سندھی رسم الخط میں ان کی تحریری صورتیں (x, a, p | ٲ, ٴ, ٲ, ٴ, ٲ, ٴ) بالترتیب اردو رسم الخط کی علامتوں (بھ، پھ، ٹھ، چھ، دھ، ڈھ، ڈک، گھ) سے ناقابل فہم حد تک مختلف ہیں۔ سندھی ابجد اور اردو ابجد میں ایک مشترک تحریری علامت ”ک“ اردو رسم الخط میں ”کاف“ جبکہ سندھی رسم الخط میں ”کھ“ کی آواز دیتی ہے۔ (۱۶)

پاکستان کے پرائمری سکولوں میں بیشتر اساتذہ مذکورہ بالا ہائے صوتیوں کے جوڑ کر کے انھیں ”دو حرفی الفاظ“ کی طرح مرکب صوتیے ظاہر کر کے پڑھاتے ہیں۔ یہ غلط فہمی ”غلط العام“ کی حیثیت اختیار کر چکی ہے مثلاً ب اور ہ کی بنی بھ، پ اور ہ کی بنی پھ، ت اور ہ کی بنی تھ، ٹ اور ہ کی بنی ٹھ، ج اور ہ کی بنی جھ، چ اور ہ کی بنی چھ، د اور ہ کی بنی دھ، ڈ اور ہ کی بنی ڈھ، ر اور ہ کی بنی رھ، ڈ اور ہ کی بنی ڈھ، ک اور ہ کی بنی کھ، گ اور ہ کی بنی گھ، ل اور ہ کی بنی لھ، م اور ہ کی بنی مھ، ن اور ہ کی بنی نھ، و اور ہ کی بنی وھ۔ جبکہ اردو رسم الخط میں ہائے دوچشمی کی حیثیت ایک الگ تھلگ مفرد تکلمی صوتیے کی سی نہیں ہے۔ ہندی ہائے صوتیوں سمیت تمام ہائے صوتیوں کے جوڑ کر کے بچوں کو پڑھانا اور پڑھنے کی ترغیب دینا ہرگز درست قرار نہیں دیا جاسکتا کیونکہ اردو رسم الخط میں ”ہکار آوازوں“ کو علامتی طور پر ظاہر کرنے کے لیے اردو کی سادہ تکلمی

کہ شاید کہ مستقبل میں اردو ذخیرہ الفاظ میں ذخیل الفاظ کی ادائیگی کے لیے مستعمل ہو جائے۔ تاہم پروفیسر رشید حسن خان کی تحقیق کے مطابق، ماضی میں ”بھان“ کا لفظ مستعمل تھا جو غلطی عام ہو کر اب صرف ”بیہاں“ ہی لکھا جاتا ہے۔ اسی طرح لفظ ”وہاں“ میں ”وہ“ کا استعمال ہوتا رہا ہے اور اصل لفظ ”وہاں“ تھا جو کہ اب متروک ہے۔ (۲۰) علاوہ ازیں، ہائے صوتیہ ”ڑھ“ کی طرح چند دیگر ہائے صوتیہ مثلاً ”رھ، لھ، مھ اور نھ“ بھی بالعموم کسی اردو لفظ کے شروع میں استعمال نہیں ہوتے جیسا کہ درج ذیل مثالوں سے واضح ہے۔

(۱)	رھ	سرہانا، گیارہواں، بارہواں، تیرہواں، پندرہواں
(۲)	لھ	کولھا، کولھو، ملھار، دلھن، چولھا، کلھاڑا، گلھڑ، سولھواں
(۳)	مھ	تمھارا، تمھاری، تمھارے، تمھیں، کھار
(۴)	نھ	ننھا، ننھی، ننھے، ننھیں، انھوں، منھ، میٹھ
(۵)	وھ	وہاں (وہاں)، وھیل (whale)، وھیل (wheel)، وھائٹ (white)، وھیت (wheat)
(۶)	یھ	یھان (یہاں)

اردو پاکستان کی لینگو افریکہ (رابطے کی زبان) ہونے کی وجہ سے دیگر پاکستانی زبانوں مثلاً پنجابی، سرائیکی، سندھی، بلوچی، پشتو، ہندکو، چترالی، براہوی، شینیا، بلتی اور بروشسکی وغیرہ پر بھی اپنے اثرات مرتب کر رہی ہے۔ دوسری طرف جدید اردو ادب اور زبانوں کے تقابلی مطالعے کی بدولت ان زبانوں کے بے شمار الفاظ اردو زبان کا مستقل حصہ بن رہے ہیں۔ اس طرح اردو اور پاکستانی زبانوں کے مشترک ذخیرہ الفاظ میں مسلسل اضافہ ہو رہا ہے۔ چنانچہ مستقبل میں دیگر بڑی پاکستانی زبانوں مثلاً پنجابی، سرائیکی، سندھی، ہندکو اور کشمیری وغیرہ کی ایسی بھاری اصوات اردو زبان میں داخل ہونے کے امکانات ہیں جن کی وجہ سے ہائے دوچشمی (ھ) کے استعمال سے ہمیں نئے ہائے صوتیہ تشکیل دینے پڑ سکتے ہیں اسی لیے ڈاکٹر عطش درانی لکھتے ہیں کہ اردو ابجد مقرر نہیں ہے بلکہ روز افزوں ہے اور اس میں نئے امکاناتی بکار صوتیہ ”اھ، ذھ، سھ، شھ، فھ، قھ“ ہو سکتے ہیں۔ (۲۱) ان صوتیوں کے لیے نئی املا درکار ہے لہذا کمپیوٹر سوفٹ بناتے وقت ایسے صوتیوں کے لیے گنجائش رکھنا ضروری ہے۔ اس سے اردو زبان کا نقص ظاہر نہیں ہوتا بلکہ جدید لسانیات کے اصولوں کے تحت، اردو زبان کی یہ خوبی اس کے زندہ، متحرک، فعال پزیر اور ترقی پزیر ہونے کی دلالت کرتی ہے۔ (۲۲)

عام لوگوں کے علاوہ، بعض تعلیم یافتہ افراد بھی عربی نسخ رسم الخط کی بیرونی میں ہائے دوچشمی کے غلط استعمال کے مرتکب ہو جاتے ہیں۔ عربی اور فارسی زبانوں کے مقابلے میں اردو زبان کی اپنی ایک شناخت اور مستقل حیثیت ہے۔ اس لیے اردو متن میں عربی یا فارسی رسم الخط کا تتبع نہیں کیا جاسکتا۔ ہائے دوچشمی کے غلط استعمال اور فروغ کے لیے کاتب حضرات کو ذمہ دار ٹھہرایا جاسکتا ہے۔ آج کل کمپیوٹر کمپیوٹر کی غلطی کے مرتکب نظر آتے ہیں جو سہو یا دانستہ طور پر متن میں ظاہری خوبصورتی پیدا کرنے کے بہانے بالعموم ہائے ملفوظی کی جگہ بے دریغ ہائے دوچشمی لکھ دیتے ہیں اور غیر ہائے الفاظ کی صحت املا کو تباہ کر دیتے ہیں (۲۳) مثلاً ”لاہور، ہے، ہیں، ہوں، ہاتھ، ہاتھی اور ہار“ کی جگہ ”لاہور، ہے، ہیں، ہوں، ہاتھ، ہاتھی اور ہار“ لکھ دینا۔ چنانچہ ابتدائی جماعتوں میں اردو زبان کی تدریس کے دوران ہائے ملفوظی اور ہائے دوچشمی کی شکلوں میں تفریق کرنے کے ساتھ ساتھ مختلف اردو الفاظ میں ان کا درست استعمال بھی سکھایا جانا چاہیے تاکہ آئندہ عملی زندگی میں طالب علم

حوالہ جات

- ۱۔ مختار زمن، ”قومی زبان کی پالیسی کے بارے میں چند خیالات“، مترجم سید فیضی، مقتدرہ قومی زبان، اسلام آباد، ۱۹۸۵ء، ص ۱۳۔
- ۲۔ عبدالحق، مولوی، ”قواعد اردو“، مرتبہ، انجمن ترقی اردو (ہند) نئی دہلی، ۲۰۰۵ء، ص ۲۶۔
- ۳۔ سلیم فارانی، ڈاکٹر، ”اردو زبان اور اس کی تعلیم“، طبع پنجم، ادارہ مطبوعات فارانی لاہور، ۲۰۰۰ء، ص ۱۰۵۔
- ۴۔ شان الحق ہاشمی، ”رسم الخط کی اُلجھن“،، مشمولہ ”اردو رسم الخط“، مرتبہ شیمہ مجید، مقتدرہ قومی زبان، اسلام آباد، ۱۹۸۹ء، ص ۳۵۰۔
- ۵۔ عطش درانی، ڈاکٹر، ”اردو: جدید تقاضے، نئی جہتیں“، مقتدرہ قومی زبان، اسلام آباد، ۲۰۰۶ء، ص ۴۵۔
- ۶۔ سلیم فارانی، ڈاکٹر، ”اردو زبان اور اس کی تعلیم“، ص ۱۳۰۔
- ۷۔ اطہر، محمد سلیمان، ڈاکٹر، ”ہائوی زبان کی حیثیت سے اردو کی تدریس“، باب ششم، غیر مطبوعہ مقالہ برائے پی ایچ ڈی، شعبہ اردو، بہاء الدین زکریا یونیورسٹی ملتان، ۲۰۱۱ء، ص ۳۴۵۔
- ۸۔ رشید حسن خاں، پروفیسر، ”اردو املا“، مجلس ترقی ادب، کلب روڈ، لاہور، ۲۰۰۷ء، ص ۳۱۹۔
- ۹۔ ایضاً، ص ۲۷۹۔
- ۱۰۔ ایضاً، ص ۲۸۰۔
- ۱۱۔ ایضاً، ص ۶۶، ۶۷۔
- ۱۲۔ ایضاً، ص ۳۱۲۔
- ۱۳۔ محبوب عالم خان، ڈاکٹر، ”اردو کا صوتی نظام“، مقتدرہ قومی زبان پاکستان، ۱۹۹۷ء، ص ۸۷۔
- ۱۴۔ عابدہ سلطانہ، ڈاکٹر، ”غیر ملکیوں کے لیے اردو: تدریسی مواد کے مسائل“، مقتدرہ قومی زبان اسلام آباد، ۱۹۸۹ء، ص ۳۳۔
- ۱۵۔ محبوب عالم خان، ڈاکٹر، ”اردو کا صوتی نظام“، ص ۹۲۔
- ۱۶۔ اطہر، محمد سلیمان، ڈاکٹر، ”ہائوی زبان کی حیثیت سے اردو کی تدریس“، باب چہارم، ص ۱۵۸۔
- ۱۷۔ نارنگ، گوپی چند، ڈاکٹر، ”اردو کی بنیادی اور ذیلی آوازیں“، مشمولہ ”اردو املا و قواعد: مسائل و مباحث“، مرتبہ ڈاکٹر فرمان فتح پوری، مقتدرہ قومی زبان، اسلام آباد، ۱۹۹۰ء، ص ۹۰۔
- ۱۸۔ رشید حسن خاں، پروفیسر، ”اردو املا“، ص ۳۲۰۔
- ۱۹۔ نارنگ، گوپی چند، ڈاکٹر، ”اردو کی بنیادی اور ذیلی آوازیں“، مشمولہ ”اردو املا و قواعد: مسائل و مباحث“، ص ۸۹، ۹۲۔
- ۲۰۔ رشید حسن خاں، پروفیسر، ”اردو املا“، ص ۳۲۲۔
- ۲۱۔ عطش درانی، ڈاکٹر، ”اردو: جدید تقاضے، نئی جہتیں“، ص ۴۲، ۴۵۔

- ۲۲۔ عطش درانی، ڈاکٹر، ”اردو صوبے، نئی املا اور کمپیوٹر تختیاں“، مشمولہ ”پاکستانی اردو: مزید مباحث“، مرتبہ ڈاکٹر عطش درانی، مقتدرہ قومی زبان پاکستان، ۲۰۰۲ء، ص ۱۲۵۔
- ۲۳۔ رشید حسن خاں، پروفیسر، ”اردو املا“، ص ۳۲۶۔
- ۲۴۔ محبوب عالم خان، ڈاکٹر، ”اردو کا صوتی نظام“، ص ۱۳۸، ۱۳۹۔
- ۲۵۔ ابواللیث صدیقی، ڈاکٹر، ”جامع القواعد: حصہ صرف“، اردو سائنس بورڈ لاہور، طبع دوم، ۲۰۰۲ء، ص ۱۹۳۔